



PARLAMENT EWROPEW

2009 - 2014

Kumitat għall-Impjiegi u l-Affarijiet Soċjali

2012/2150 (INI)

10.8.2012

ABBOZZ TA' OPINJONI

tal-Kumitat għall-Impjiegi u l-Affarijiet Soċjali

għall-Kumitat għall-Affarijiet Ekonomiċi u Monetarji

dwar is-Semestru Ewropew għall-koordinazzjoni tal-politika ekonomika:
Implimentazzjoni tal-prijoritajiet 2012
(2012/2150(INI))

Rapporteur għal opinjoni: Marije Cornelissen

PA_NonLeg

SUGGERIMENTI

Il-Kumitat għall-Impjiegi u l-Affarijiet Soċjali jistieden lill-Kumitat għall-Affarijiet Ekonomiċi u Monetarji, bhala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

- A. billi fl-2010 l-Istati Membri impenjaw ruħhom għall-għanijiet tal-UE2020; billi, madankollu, l-UE mhijiex miexja tajjeb biex jintlaħqu dawn l-għanijiet fiż-żmien stipulat, minhabba li l-miri nazzjonali kkombinati huma baxxi wisq u l-miżuri meħuda ma wasslux għal progress sinifikanti;
1. Jiddispijaċih illi, minkejja l-konkluzjoni tal-Kummissjoni li l-impenji stabbiliti mill-Istati Membri fil-Programmi Nazzjonali ta' Riforma (NRPs) tagħhom mhumiex biżżejjed biex jilhqqu l-parti l-kbira l-miri tal-UE2020, hadd minnhom ma kien imhegġeġ, fir-rakkomandazzjonijiet speċifiċi għall-pajjiżi, li javvanza l-miri nazzjonali tiegħu;
2. Jilqa' l-Kommunikazzjoni 'Lejn irkupru li jwassal għal ħolqien abbondanti ta' impjiegi' u d-dokumenti ta' ħidma tal-persunal tagħha; jistieden lill-Kummissjoni biex l-isfruttament tal-potenzjal għall-ħolqien tal-impjiegi tal-ekonomija ekoloġika, is-saħħa, il-kura soċjali u s-settur tal-ICT tagħmilhom prijoritajiet ewlenin fl-Istharrig Annwali dwar it-Tkabbir tal-2013 (SAT);
3. Jiddeplora l-fatt li hafna Stati Membri ma sottomettewx Pjan Nazzjonali tal-Impjiegi bhala parti mill-Programm Nazzjonali ta' Riforma tal-2012;
4. Jilqa' r-rakkomandazzjoni bil-għan li t-taxxi jinqalbu mix-xogħol għall-attivitajiet li jagħmlu ħsara ambjentali; jistieden lill-Istati Membri biex jimplementaw din ir-rakkomandazzjoni filwaqt li jiżguraw li b'hekk jibbenifikaw dawk b'anqas dħul, b'mod partikolari;
5. Itenni l-istedina tiegħu lill-Kummissjoni biex telabora qafas għall-aġenda ekonomika soċjali billi dan huwa element importanti tas-suq uniku u tal-mudell soċjali Ewropew;
6. Jiddispijaċih illi l-Kunsill naqas li jieħu inkonsiderazzjoni s-sejha Parlamentari sabiex l-attenzjoni fil-gwida tiegħu għall-2012 tkun fuq il-kwalità tax-xogħol; jistieden lill-Kummissjoni biex tinkludi l-kwalità tax-xogħol, id-drittijiet ċentrali tal-ħaddiema, u l-appoġġ għall-mobbiltà fis-suq tax-xogħol, l-impjieg indipendenti u l-mobbiltà transkonfinali billi żżid is-sigurtà għall-ħaddiema fi tranżizzjoni bejn l-impjiegi fl-SAT 2013;
7. Itenni l-istedina tiegħu lill-Istati Membri biex jiżguraw li persuni b'kuntratti prekarji, temporanji jew part-time jew dawk li jaħdmu għal rashom ikollhom protezzjoni soċjali adegwata u aċċess għat-taħriġ, u biex jimplementaw ftehimiet ta' qafas relatati;
8. Jilqa' r-rakkomandazzjonijiet li jindirizzaw il-parteeċipazzjoni baxxa tan-nisa fis-suq tax-xogħol; jistieden lill-Kummissjoni biex tindirizza s-segregazzjoni tas-suq tax-

xogħol, id-distribuzzjoni inugwali tar-responsabbiltajiet ta' kura u l-effetti tal-konsolidazzjoni fiskali fuq in-nisa fil-gwida politika tagħha;

9. Jinnota li r-rakkomandazzjonijiet dwar il-pagi saru lil diversi Stati Membri; jistieden lill-Kummissjoni biex tiżgura li dawn ma jżidux il-faqar waqt ix-xogħol jew l-inugwaljanzi fil-paga jew jagħmlu hsara lil gruppi bi dhul baxx;
10. Jilqa' ż-żieda fl-attenzjoni tal-Kummissjoni u tal-Kunsill dwar il-ġlieda kontra l-qgħad fost iż-żgħażaġh; jistieden lill-Kummissjoni biex tipproponi mingħajr dewmien Garanzija Ewropea vinkolanti għaż-Żgħażaġh; jistieden lill-Kunsill biex jiddeċiedi malajr dwar il-proposti fil-Pakkett tal-Impjiegi;
11. Jilqa' r-rakkomandazzjoni li jiġu indirizzati l-konsegwenzi soċjali tal-kriżi fil-gwida tal-2012 u l-attenzjoni mtejba għall-ġlieda kontra l-faqar fir-rakkomandazzjonijiet speċifiċi għall-pajjiżi; huwa serjament imħasseb, madankollu, li l-faqar fl-UE qed jiżdied;
12. Jistieden lill-Kummissjoni u lill-Kunsill biex jirrevedu t-tabella ta' valutazzjoni għall-korrezzjoni ta' zbilanċi makroekonomiċi u jsaħħu d-dimensjoni soċjali u tal-impjiegi tagħha;
13. Jesprimi t-tħassib tiegħu dwar il-fatt li ma saret l-ebda rakkomandazzjoni lill-Istati Membri dwar l-oġettivi tal-UE2020 bi programm ta' assistenza finanzjarja; jistieden lill-Kummissjoni biex tevalwa l-impatt tal-programm ta' aġġustament ekonomiku fuq il-miri ewlenin;
14. Jistieden lill-Kunsill biex jilhaq malajr ftehim mal-Parlament u jibda l-applikazzjoni immedjata tal-proposta għat-tisħih tas-sorveljanza tal-Istati Membri f'diffikultajiet serji, li tinkludi valutazzjoni tal-impatt soċjali u l-konsistenza shiħa tal-programmi ta' aġġustament mal-linji gwida wiesgħa tal-politika ekonomika;
15. Jistieden lill-Kummissjoni u lill-Kunsill biex jinvolvu lis-sħab soċjali, l-NGOs u l-awtoritajiet lokali fit-tfassil u l-implimentazzjoni tal-politiki fil-qafas tas-Semestru Ewropew;
16. Jistieden lill-Kummissjoni biex tiftiehem mal-Parlament dwar format tas-SAT li jippermetti li l-Parlament jemendah qabel l-adozzjoni tiegħu mill-Kunsill;
17. Jistieden lill-Kummissjoni biex ittejjeb il-kwalità, it-trasparenza u r-responsabbiltà demokratika tas-Semestru Ewropew billi tipproponi leġislazzjoni li tiddefenixxi r-rekwiżiti formali dwar il-format tad-dokumenti u ż-żmien li fih għandhom jiġu sottomessi;
18. Jistieden lill-Istati Membri biex jaqblu dwar il-proċeduri li jippermettu d-dibattitu parlamentari ġenwin u l-involvement tal-partijiet interessati f'livell nazzjonali.